

ಶ್ರೀ ಎಂ. ವೆಂಕಟೇಶ್.—ಕುಡಿಯುವ ನೀರಿನ ಕೆಲಸ ಮಾಡುವುದಕ್ಕೆ ಪ್ರತಿ ತಾಲ್ಲೂಕಿನಲ್ಲೂ ಸಿವೆಂಟಿನ ಅಭಾವವಿದೆಯೆಂದೂ ತಾಲ್ಲೂಕು ಸಮಿತಿಗಳಲ್ಲಿ ಜಿಲ್ಲಾ ಸಮಿತಿಗಳಲ್ಲಿ ಅಧಿಕಾರಿಗಳು ಹೇಳುತ್ತಾರೆ. ಇದರ ಬಗ್ಗೆ ಮಾನ್ಯ ಮಂತ್ರಿಗಳು ಯಾವರೀತಿ ವ್ಯವಸ್ಥೆ ಮಾಡುತ್ತೀರಿ ಎಂಬುದನ್ನು ತಿಳಿಸಬೇಕು ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಈ ಸಮಸ್ಯೆ ಮೊದಲು ಇತ್ತು. ಈಗ ಸಿವೆಂಟಿನ ಅಭಾವವಿಲ್ಲ. ನಮ್ಮ ಇಲಾಖೆಯಲ್ಲಿ ಸಾಕಷ್ಟು ಸಿವೆಂಟ್ ಇದೆ.

ಶ್ರೀ ಯಾವಗಲ್.—ಕೊಳವೆಬಾವಿ ತೆಗೆಯಲು ನಮ್ಮ ಏರಿಯಾದಲ್ಲಿ ಬಹಳ ಕಷ್ಟವಿದೆ. ತೆಗೆದರೂ ಕುಡಿಯಲಿಕ್ಕೆ ಯೋಗ್ಯವಾದ ನೀರು ದೊರಕುವುದು ಕಷ್ಟವಿದೆ. ಆದ್ದರಿಂದ ಸೈಕ್ಲೋನ್ ರಿಗ್ ಕಳುಹಿಸಿ ಕೊಳವೆಬಾವಿ ತೋಡಿಸುತ್ತೇವೆಂದು ಮಾನ್ಯ ಮಂತ್ರಿಗಳು ಈಗಾಗಲೇ ಆಶ್ವಾಸನೆ ಕೊಟ್ಟಿರುವುದರಿಂದ ಅದರ ಬಗ್ಗೆ ಗಮನಹರಿಸಲಾಗಿದೆಯೆ ಎಂದು ಕೇಳುತ್ತಿದ್ದೇನೆ.

ಶ್ರೀ ಅಬ್ದುಲ್ ನಜೀರ್ ಸಾಬ್.—ಕುಡಿಯಲಿಕ್ಕೆ ಯೋಗ್ಯ ನೀರನ್ನು ಕೊಡಬೇಕೆಂಬುದು ನಿಸ್ಸ. ಈಗ ಸೈಕ್ಲೋನ್ ರಿಗ್‌ಗಳು ಬೀದರ್ ಜಿಲ್ಲೆಯಲ್ಲಿ ಕೆಲಸ ಮಾಡುತ್ತಿವೆ. ಅಲ್ಲಿ ಕೆಲಸ ಮುಗಿದ ನಂತರ ನಿಮ್ಮ ಕಡೆಗೆ ಬರುತ್ತವೆ.

ಹೆನಗುಂದ ತಾಲೂಕಿನ ಅಮೀನಗಡದಲ್ಲಿ ನೀರಿನ ಸರಬರಾಜನ್ನು ಸಮರ್ಪಕವಾಗಿ

ವಿತರಣೆ ಮಾಡುವುದು.

ಶ್ರೀ (೪೦) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಲೇದಗುಡ್ಡ).—ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ಹೆನಗುಂದ ತಾಲೂಕಿನ ಅಮೀನಗಡದಲ್ಲಿ ನೀರು ಸರಬರಾಜು ಸರಿಯಾಗಿ ಇಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ.

ಆ) ಹಾಗಿದ್ದಲ್ಲಿ ಇದಕ್ಕೆ ಕಾರಣಗಳೇನು ;

ಇ) ನೀರು ಸರಬರಾಜನ್ನು ವ್ಯವಸ್ಥಿತಗೊಳಿಸಲು ಸ ರ ಕಾ ರ ದ ವ ರು ಸಕಾಲದಲ್ಲಿ ಕ್ರಮ ಕೈಕೊಳ್ಳುವರೇ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—(ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಮಂತ್ರಿಗಳು).—

ಅ) ಹೌದು.

ಆ) ಮೂಲ, ಯೋಜನೆಯಲ್ಲಿ ಈ ಗ್ರಾಮದ ಕೆಲವು ಎತ್ತರದ ಸ್ಥಳಗಳಿಗೆ ನಳವನ್ನು ಹಾಕಿಲ್ಲ. ಈ ಗ್ರಾಮವು ಇತ್ತೀಚೆಗೆ ಬಡಾವಣೆ ಹೊಂದಿದೆ. ಈ ಬಡಾವಣೆ ಪ್ರದೇಶಕ್ಕೂ ಕೂಡ ನಳವನ್ನು ಹಾಕಿರುವುದಿಲ್ಲ.

ಇ) ಸರಕಾರವು ಈಗಾಗಲೇ ನೀರು ಸರಬರಾಜು ವಿಸ್ತರಣಾ ಯೋಜನೆಗೆ ಒಪ್ಪಿಗೆ ನೀಡಿದೆ. ಅದಕ್ಕೆ ಅನುಸಾರವಾಗಿ ೪,೯೮,೨೦೦-೦೦ ರೂಪಾಯಿಗಳಿಗೆ ನಕ್ಷೆ ಮತ್ತು ಅಂದಾಜು ಪಟ್ಟಿಗಳನ್ನು ತಯಾರಿಸಿದ್ದು ಬೇಗನೆ ಕಾರ್ಯವನ್ನು ಪ್ರಾರಂಭಿಸಲು ವ್ಯವಸ್ಥೆ ಮಾಡಲಾಗುತ್ತಿದೆ.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ.—ಮಾನ್ಯ ಅಧ್ಯಕ್ಷರೇ, ಅಮೀನಗಡದಲ್ಲಿ ನೀರು ಸರಬರಾಜು ಯೋಜನೆಗೆ ಸಂಬಂಧಪಟ್ಟಂತೆ ಸುಮಾರು ೪,೯೮,೨೦೦-೦೦ ರೂಪಾಯಿಗಳಿಗೆ ಅಂದಾಜು ಪಟ್ಟಿಯನ್ನು ತಯಾರಿಸಿದ್ದೇವೆ ಎಂದು ಹೇಳಿದ್ದಾರೆ. ಈ ಗ್ರಾಮದಲ್ಲಿ ಸುಮಾರು ೯ ಸಾವಿರ ಜನಸಂಖ್ಯೆ ಇದ್ದು ಇಲ್ಲಿ

ಕುಡಿಯುವ ನೀರಿನ ಬವಣೆ ಕೂಡ ಇದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಯಾವಾಗ ನೀರು ಒದಗಿಸಿ ಕೊಡುತ್ತಾರೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಮಾನ್ಯ ಅಧ್ಯಕ್ಷರೇ, ಅಲ್ಲಿ ಈಗ ವಿನಾಗಿದೆ ಎಂದರೆ ತಾಂತ್ರಿಕ ತಜ್ಞರ ಅಡಚಣೆಯಿಂದ ತಡವಾಗಿದೆ. ಆದರೆ ಅಡಳಿತಾತ್ಮಕ ಮಂಜೂರಾತಿ ದೊರೆತಿದೆ. ಆದ್ದರಿಂದ ಅದಷ್ಟು ಬೇಗ ಈ ಕೆಲಸವನ್ನು ಮಾಡಿ ಮುಗಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಈ ಬಗ್ಗೆ ಮಾನ್ಯ ಸದಸ್ಯರ ಸಲಹೆಯನ್ನು ಸಹ ಪರಿಶೀಲಿಸಲಾಗುವುದು.

ಧಾರವಾಡ ಜಿಲ್ಲೆಯಲ್ಲಿನ ರಾಷ್ಟ್ರೀಯ ಗ್ರಾಮಾಂತರ ಉದ್ಯೋಗ ಯೋಜನೆ

ಶ್ರೀ (೧೪) ಶ್ರೀ ಬಿ. ಜೆ. ಬಣಕಾರ್ (ಹಿರೇಕೇರೂರು).—ಮಾನ್ಯ ಗ್ರಾಮಾಂತರಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ರೀರಗಿ-ಲಿನೇ ಇಸ್ವಿಯಲ್ಲಿ ಹಾಗೂ ರೀಲಿ-ಲಿನೇ ಇಸ್ವಿಯಲ್ಲಿ ಧಾರವಾಡ ಜಿಲ್ಲೆಯ ಎಲ್ಲಾ ತಾಲೂಕುಪಾಲು ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಯೋಜನೆಯಲ್ಲಿ ಕೈಗೊಂಡ ಕಾಮಗಾರಿ ಕೆಲಸಗಳ ಸಂಖ್ಯೆ ಹೆಸರು ಹಾಗೂ ಅವುಗಳಿಗೆ ಮಾಡಿದ ಖರ್ಚಿನ ಹಣವೆಷ್ಟು ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮಾಂತರಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಮಂತ್ರಿಗಳು).—

ಅ) (೧) ರೀರಗಿ-ಲಿನೇ ಸಾಲಿನಲ್ಲಿ ಧಾರವಾಡ ಜಿಲ್ಲೆಯ ೧೭ ತಾಲೂಕುಗಳಲ್ಲಿ ೧೨೬೧ ಕಾಮಗಾರಿ ಕೆಲಸಗಳನ್ನು ಪ್ರಾರಂಭಿಸಿ ಅವುಗಳಲ್ಲಿ ೧೦೩೮ ಕೆಲಸಗಳನ್ನು ಪೂರ್ತಿಗೊಳಿಸಿದ್ದಾರೆ. ರೀರಗಿ-ಲಿನೇ ಸಾಲಿನಲ್ಲಿ ಖರ್ಚಾದ ಒಟ್ಟು ಹಣ ೧.೫೯,೭೭,೧೯೫-೦೦ ರೂಪಾಯಿಗಳು ೧೨೩ ಕೆಲಸಗಳು ಪೂರ್ತಿಯಾಗದೆ ವರ್ಷಾಂತ್ಯದಲ್ಲಿ ಬಾಕಿ ಇದ್ದು ಅವುಗಳನ್ನು ಪೂರ್ತಿಗೊಳಿಸಲು ಬೇಕಾಗಿದ್ದ ಹಣ ೮೧,೭೭,೦೪೫-೦೦ ರೂಪಾಯಿಗಳು.

(೨) ರೀಲಿ-ಲಿನೇ ಸಾಲಿನಲ್ಲಿ ೧೩೪೭ ಕೆಲಸಗಳನ್ನು ಪ್ರಾರಂಭಿಸಿ ಅವುಗಳಲ್ಲಿ ೮೧೧ ಕೆಲಸಗಳನ್ನು ಪೂರ್ತಿಗೊಳಿಸಿದ್ದಾರೆ. ಕಳೆದ ವರ್ಷ ಖರ್ಚಾದ ಒಟ್ಟು ಹಣ ೨.೧೪,೭೨,೩೪೫ ರೂಪಾಯಿಗಳು ವರ್ಷಾಂತ್ಯ ಈ ೫೩೭ ಕೆಲಸಗಳು ಪೂರ್ತಿಯಾಗದೆ ಉಳಿದಿದ್ದು ಅವುಗಳನ್ನು ಪೂರ್ತಿಗೊಳಿಸಲು ಬೇಕಾದ ಹಣ ೧,೩೨,೪೪,೮೭೭ ರೂಪಾಯಿಗಳು ತಾಲ್ಲೂಕುಪಾಲು ಮತ್ತು ತರಹವಾರು ಕೆಲಸಗಳ ಪೂರ್ಣ ವಿವರಗಳನ್ನು ಲಗತ್ತಿಸಿರುವ ಹೇಳಿಕೆಯಲ್ಲಿ ಕೊಡಲಾಗಿದೆ.